

راحت کمشنروں و سکریٹریوں کی سالانہ کانفرنس

Posted On: 17 MAY 2017 8:50PM by PIB Delhi

نئی دہلی، 17 مئی، امور داخلہ کی وزارت نے آج یہاں ریاستوں اور مرکز کے زیر انتظام علاقوں کے آفات کے بندوبست کے محکموں کے ریلیف کمشنروں اور سکریٹریوں کی سالانہ کانفرنس کا اہتمام کیا۔ اس کانفرنس کے انعقاد کا مقصد یہ تھا کہ کسی بھی قدرتی آفت سے نمٹنے کیلئے تیاریوں کا جائزہ لیا جاسکے، جو کہ جنوب مغربی مانسون 2017 کی وجہ سے آسکتی ہے۔ کانفرنس کا افتتاح داخلہ کے مرکزی سکریٹری جناب راجیو مہرشی نے کیا۔ کانفرنس میں 28 ریاستوں، مرکز کے زیر انتظام دو علاقوں کے نمائندوں کے بن ڈی آر ایف، مرکزی وزارتوں، مرکزی مسلح پولیس فورسز، انڈین میٹروولوجیکل محکمے، مرکزی آبی کمیشن، ڈی آر ڈی او، جی ایس آئی، اسرو اور دیگر سائنسی اداروں کے نمائندوں نے شرکت کی۔ مسلح افواج کے نمائندوں نے بھی کانفرنس میں شرکت کی۔ کانفرنس میں آفات کی تیاریوں و پیشگی وارننگ نظام، سیلاب کے بندوبست، ریاستوں اور مرکز کے زیر انتظام علاقوں کے آفات کے بندوبست کے منصوبوں سے متعلق معاملات پر تبادلہ خیال کیا گیا۔ کانفرنس کے دوران آلات اور مواصلات کے نظام کی تیاریوں کی چیکنگ و ضروری راحت میٹیریل کی پیشگی خریداری، کمیونٹی پر مبنی آفات کے بندوبست اور ضلع سطح پر آفات سے نمٹنے کیلئے مربوط ایپروچ کو اجاگر کیا گیا۔ کانفرنس کے دوران اس بات پر توجہ دی گئی کہ تمام ٹھوس کوششوں سے انسانی جانوں کے نقصان کو کم سے کم کرنے میں مدد ملی ہے۔ کانفرنس میں مرکزی اور ریاستی سرکاموں کی تمام ایجنسیوں میں تال میل کی ضرورت پر کافی زور دیا گیا۔

من - ح - ا - ک ا

U- 2298

(Release ID: 1490116) Visitor Counter : 2

